



நான் விரும்பும் பெரியார்


படங்களைப் பற்றிக் கலந்துரையாடுவோம்.



இக்கட்டுரையை கிரகித்து வாசிப்போம்.

தமிழுக்கும், சைவத்திற்கும் தொண்டாற்றிய அறிஞர்கள் பலர். அவர்களில் ஆறுமுகநாவலரும் ஒருவர். இலங்கையிலும், இந்தியாவிலும் பெரிதும் மதிக்கப்பட்டவர்.

இவரது தந்தை கந்தப்பிள்ளை, தாய் சிவகாமி அம்மையார். இளமையில் தமிழ், ஆங்கிலம், சமஸ்கிருதம் ஆகிய மொழிகளைக் கற்றார். தமிழ், இலக்கண இலக்கியங்களைக் கற்றார். சமய இலக்கியங்களையும் கற்று உணர்ந்தார்.



புனித பைபிளைத் தமிழில் மொழிபெயர்த்தார். மக்களுக்குச் சமயச் சொற்பொழிவுகள் ஆற்றினார். தாய் மொழியில் பற்று உண்டாக்கினார்.

தாய் மொழியில் சிறுவர்கள் கல்வி கற்க வேண்டும் என்று எண்ணினார். யாழ் நகரில் சைவப்பிரகாச வித்தியாசாலையைத் தாபித்தார். நூல்கள் பல எழுதினார். சிறுவர்களுக்கும், பெரியவர்களுக்கும் வேண்டிய புதிய நூல்களையும் அச்சிட்டார்.

இவற்றில் பாலபோதினி, பாலபாடம், இலக்கணச்சுருக்கம், சைவ வினா விடை போன்ற நூல்கள் சிலவாகும். செய்யுள் வடிவில் இருந்த நூல்களை வசன நடையில் எழுதினார். இவற்றை அச்சிட இயந்திரசாலையை நிறுவினார். பல நூல்களை அச்சிட்டு வழங்கினார். இவரது சமய, தமிழ்ப் பணிகளைப் பாராட்டி இந்தியாவிலும் இலங்கையிலும் பற்பல பட்டங்கள் வழங்கி கௌரவிக்கப்பட்டார். இவரது தொண்டு தமிழும், சைவமும் உள்ள வரை மறக்கமுடியாது.

செயற்பாடு - 01

சரி (✓) பிழை (×)இடுக.

1. இக்கட்டுரை ஆறுமுகநாவலரைப் பற்றியது. ()
2. ஆறுமுகநாவலர் புனித பைபிளைத் தமிழில் மொழிபெயர்க்கவில்லை. ()
3. ஆறுமுகநாவலர் இலக்கணச் சுருக்கத்தை எழுதினார். ()

செயற்பாடு - 02

1. ஆறுமுக நாவலர் வாழ்ந்த இடம் எது?
2. அவரின் பெற்றோர்கள் யாவர்?
3. நாவலர் சிறுவர்களுக்காக எழுதிய இரு நூல்களைக் குறிப்பிடுங்கள்.
4. நாவலரால் மொழி பெயர்ப்புச் செய்யப்பட்ட நூல் எது?

செயற்பாடு - 03

- ★ மாணவர்கள் ஒவ்வொருவரும் முன் வந்து ஆறுமுக நாவலரைப் பற்றி 10 வாக்கியங்கள் பேசுங்கள்.

செயற்பாடு - 04

- ★ நீங்கள் விரும்பும் பெரியார் ஒருவரைப் பற்றி 10 வாக்கியங்கள் கொண்ட சிறு பந்தியொன்றை எழுதுங்கள்.

செயற்பாடு - 05

- நான் விரும்பும் பெரியார் எனும் கட்டுரையிலுள்ள முதல் இரு பந்திகளை சிங்களத்தில் மொழிபெயர்ப்புச் செய்யுங்கள்.

செயற்பாடு - 06

பின்வரும் தமிழ் வாக்கியங்களைத் சிங்கள மொழியில் மொழி பெயர்ப்புச் செய்யுங்கள்.

1. நான் பத்தாம் வகுப்பில் கற்கின்றேன்.

2. தமிழ் மொழியை விருப்பத்துடன் கற்கின்றேன்.

3. எனது தம்பி ஐந்தாம் வகுப்பில் படிக்கின்றான்.

4. எனது அப்பா ஒரு புகையிரத நிலைய அதிபர் ஆவர்.

5. எனது அப்பாவை நான் மிகவும் நேசிக்கின்றேன்.

6. எங்கள் பாடசாலை அதிபர் மிகவும் நல்லவர்.

7. அதிபரை நான் மிகவும் மதிக்கிறேன்.

8. எனது வகுப்பு மாணவர்கள் எல்லோருமே மிகவும் கெட்டிக்காரர்கள்.

பின்வரும் வாக்கியங்களை வாசியுங்கள். தடித்த எழுத்திலுள்ள சொற்களை அவதானியுங்கள்.

ஆறுமுகநாவலர் இலங்கையில் பிறந்தார்.

ஆறுமுகநாவலர் இந்தியாவில் பல பட்டங்களைப் பெற்றார்.

இலங்கை	+ இல்	=	இலங்கையில்
இந்தியா	+ இல்	=	இந்தியாவில்
யாழ்ப்பாணம்	+ இல்	=	யாழ்ப்பாணத்தில்
கொழும்பு	+ இல்	=	கொழும்பில்
மன்னார்	+ இல்	=	மன்னாரில்

செயற்பாடு - 07

பின்வரும் இடைவெளிகளை நிரப்புங்கள்.

1. நான் _____ இருக்கிறேன்.
2. நான் _____ பிறந்தேன்.
3. நாங்கள் _____ இருந்து வருகின்றோம்.
4. எனது மாமா _____ இருக்கிறார்.
5. தம்பி _____ படிக்கிறான்.